

الور کے پہلے محدث

# تذکرہ داداجی

میاں صاحب

رحمة الله عليه  
حضرت سید مبارک شاہ محدث الوری

Alwar



شب و ہماز  
دعوتِ اسلامی کی

پیشکش  
شعبہ دعوتِ اسلامی کے شب و روز

## کتاب پڑھنے کی دعا

دینی کتاب یا اسلامی سبق پڑھنے سے پہلے ذیل میں دی ہوئی دعا پڑھ لیجئے  
ان شاء اللہ جو کچھ پڑھیں گے یاد رہے گا۔ دعا یہ ہے:

اللَّهُمَّ افْتَحْ عَلَيْنَا حِكْمَتَكَ وَانْشُرْ  
عَلَيْنَا رَحْمَتَكَ يَا ذَا الْجَلَالِ وَالْإِكْرَامِ

(مستطرف، ج 1، ص 40 دار الفکر بیروت)

(اول آخر ایک بار درود شریف پڑھ لیجئے)

تذکرہ ادا دینی میاں صاحب

نام رسالہ : حضرت سید مبارک شاہ محدث الوری رحمۃ اللہ علیہ بنام

الوری کے پہلے محدث

مؤلف : مولانا ابوماجد محمد شاہد عطاری مدنی (رکن مرکزی مجلس شوری دعوت اسلامی)

تعاون : دعوت اسلامی کے شب وروز (News Website Of Dawateislami)

صفحات : 08

اشاعت اول: (آن لائن): صفر المظفر ۱۴۴۳ھ، ستمبر 2021ء

shaboroz@dawateislami.net

شب وروز  
دعوت اسلامی کی

For More Updates  
news.dawateislami.net

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## تذکرہ دادا جی میاں صاحب حضرت سید مبارک شاہ محدث الوری رحمۃ اللہ علیہ بنام الور کے پہلے محدث

شیطان لاکھ سستی دلائے یہ رسالہ (08 صفحات) مکمل پڑھ لیجئے ان شاء اللہ معلومات کا آئینہ خزانہ ہاتھ آئے گا۔

### دُرُودِ شَرِيفِ كِي فَضِيلَت

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم ہے: تم جہاں بھی ہو مجھ پر دُرُودِ پڑھو کہ تمہارا دُرُودِ مجھ تک پہنچتا ہے۔ (1)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

### الور کے پہلے محدث

حضرت علامہ سید مبارک شاہ محدث الوری رحمۃ اللہ علیہ دسویں سن ہجری کے عظیم عالم، محدث، فقیہ، شیخ طریقت اور صاحبِ کرامت ولی اللہ تھے، اہل الور (سویہ راجستھان، ہند) کو آپ سے علم و عرفان حاصل ہوا، چونکہ بادشاہان وقت آپ کے عقیدت مند تھے اس لیے آپ کی برکت سے انہوں نے اس علاقے پر توجہ دی، جس کی وجہ سے اس خطے نے بہت ترقی کی، اس مضمون میں محدث الوری کا ذکر خیر کیا جاتا ہے۔

### پیدائش

حضرت علامہ سید مبارک شاہ محدث الوری المعروف دادا جی میاں صاحب کی پیدائش ایک سادات گھرانے میں

تقریباً 897ھ مطابق 1491ء میں ہوئی، آپ کے والد گرامی حضرت علامہ ابوالمبارک حنفی رحمۃ اللہ علیہ خاندان سادات کے چشم و چراغ تھے۔<sup>(1)</sup>

## دہلی سے راجستھان کی جانب ہجرت

دادا جی میاں صاحب کی رہائش دہلی میں تھی، اس زمانے میں بادشاہان ہند کا دار الحکومت دہلی تھا اور اللہ والے دربار شاہی سے عموماً دور رہتے ہیں، آپ نے وہاں سے ہجرت کر کے دہلی سے جنوب مغرب کی جانب راجستھان<sup>(2)</sup> جانے کا فیصلہ کیا۔ جب آپ بے پور<sup>(3)</sup> کے جنگل قلعہ آمیر<sup>(4)</sup> میں پہنچے تو جے پور کے راجہ نے آپ کا استقبال کیا اور اپنے ہاں رکنے کی درخواست کی، آپ نے درخواست قبول کر لی، اس نے آپ کی خدمت میں تحفے تحائف پیش کئے مگر آپ نے قبول نہ فرمائے، پھر اس نے اپنا مسئلہ بیان کیا کہ بادشاہ وقت مجھ سے ناراض ہے آپ سفارش کر دیں، آپ نے سفارش کرنے سے بھی انکار کر دیا اور جے پور سے الور تشریف لے آئے۔<sup>(5)</sup>

## الور کی صورت حال

الور<sup>(6)</sup> اس زمانے میں علاقہ میوات<sup>(7)</sup> کا مرکزی مقام تھا، خان خاناں عبدالرحیم، ترسون محمد عادل اور حسن خان میواتی وغیرہ یہاں کے والی میوات تھے۔<sup>(8)</sup> انھوں نے اپنے اپنے دور حکومت میں الور میں کافی ترقیاتی کام کروائے، مساجد اور مزارات بزرگان دین تعمیر کروائے گئے، الور کے مشہور قلعے کی تعمیر بھی حسن خان میواتی نے کروائی، الور شہر کے جنوب میں کوہ اراولی پر بت (کالا پتلا) ہے، الور شہر اس سے جانب شمال میدانی علاقے پر مشتمل ہے، یہ پہاڑی سلسلہ اگرچہ خشک ہے مگر اس میں جا بجا چشمے نکلتے اور موسم برسات میں آبشاریں<sup>(9)</sup> بہتی ہیں جس کی وجہ سے اس کے بہت سے مقامات سرسبز و شاداب ہونے کی وجہ سے قابل دید ہیں، برسات کے موسم میں اس کی دلکشی میں اضافہ ہو جاتا تھا، دادا جی میاں حضرت سید مبارک شاہ محدث الوری کو یہ مقام پسند آیا اور آپ الور کے باہر کوہ اراولی پر بت کے دامن میں قیام پذیر ہوئے اور عبادت میں مصروف ہو گئے۔<sup>(10)</sup>

## بادشاہ ہند سلیم سوری کی عقیدت

دادا جی میاں صاحب کے قیام الور کے ایام میں بادشاہ ہند سلیم سوری<sup>(11)</sup> اور آیا، مسلم ہوں یا غیر مسلم سب حضرت سید مبارک شاہ الوری رحمۃ اللہ علیہ کی بزرگی کے قائل تھے، بادشاہ کو بھی آپ سے بہت عقیدت ہو گئی، وہ آپ کی خدمت میں حاضر ہوتا اور اپنے ہاتھ سے جوتے سیدھے کرنا اپنے لیے سعادت سمجھتا۔<sup>(12)</sup> جیسا کہ مرقع الور میں ہے: سلیم شاہ کے دل میں ان کی ولایت کا عقیدہ آیا اور سب سے زیادہ ان پر اعتقاد لایا، حتیٰ کہ روزانہ خدمت شیخ میں جاتا تھا اور آپ کے قدموں میں سر جھکاتا تھا، کئی بار جو تا آپ کا بادشاہ نے خود صاف کیا اور غلاموں کی طرح بے تکلف کام خدمت گاری کی۔<sup>(13)</sup> یہی وجہ ہے کہ افغان قوم کے ہاں آپ بہت مقبول اور اثرورسوخ رکھتے تھے۔<sup>(14)</sup>

## یادگار واقعہ

963ھ مطابق 1556ء میں مشہور ولی اللہ حضرت شیخ محمد سلیم<sup>(15)</sup> فتح پوری چشتی<sup>(16)</sup> افغانوں کے ہاتھوں آزمائش میں مبتلا ہوئے، واقعہ کچھ یوں ہے کہ جب سوری سلطنت کے افغانوں کو سلطنت مغلیہ سے شکست کا منہ دکھانا پڑا تو انہوں نے حضرت شیخ محمد سلیم چشتی رحمۃ اللہ علیہ کو فتح پور سیکری<sup>(17)</sup> سے اس غلط فہمی میں پکڑ کر رن تھمبور قلعے<sup>(18)</sup> میں قید کر لیا کہ ان کے پاس مال و دولت کا خزانہ ہوگا، جب دادا جی میاں صاحب کو معلوم ہوا تو آپ بسا اور (موجودہ نام بھسا اور (Bhusawar) نزد بھر پور، راجستھان) کے راستے سے رن تھمبور قلعے پہنچے اور افغانوں سے آپ کو آزاد کروایا۔<sup>(19)</sup>

## حج بیت اللہ کی سعادت

دادا جی میاں صاحب نے دو حج کئے، چنانچہ مرقع الور میں ہے: شیخ مبارک صاحب نے دو بار حج بیت اللہ کا شرف پایا۔<sup>(20)</sup>

## مشہور مؤرخ ملا عبد القادر آپ کی خدمت میں

مشہور مؤرخ ملا عبد القادر بدایونی نے دو بار شیخ مبارک کی زیارت کی، پہلی مرتبہ یہ اپنے والد ملا ملوک شاہ خنی بدایونی صاحب کے ہمراہ 963ھ مطابق 1556ء میں زیارت سے مشرف ہو اور دوسری مرتبہ 987ھ مطابق 1579ء میں زیارت کی۔ چنانچہ منتخب التواریخ میں ہے: میری سولہ سال عمر تھی<sup>(21)</sup>، اپنے والد کے ساتھ بسا اور میں ان کی ملازمت میں حاضر ہوا تھا، بعد ازاں جب 987ھ میں اکبر اجمیر سے فتح پور کے راستے سے ہو کر آتا تھا تو میں دوبارہ ان کی خدمت میں حاضر ہوا تھا۔<sup>(22)</sup>

## کثیر الفیض موثر شخصیت

داداجی میاں صاحب کے اور میں مقیم ہونے سے خوب اسلام پھیلا، غیر مسلم جوق در جوق اسلام میں داخل ہوئے، لوگوں کو ظاہری و باطنی اور دینی و دنیاوی فوائد حاصل ہونے لگے، چونکہ آپ بہترین عالم دین، صاحب کرامت ولی اللہ اور کثیر الفیض تھے اس لیے لوگوں کا آپ کی طرف بہت رجوع تھا۔<sup>(23)</sup> آپ صاحب کمال بزرگ تھے، آپ کی ذات میں سخاوت اور ایثار پسندی کوٹ کوٹ کر بھری ہوئی تھی، مخلوق خدا پر کثیر مال خرچ کیا کرتے تھے، حاجت مندوں کی مدد کرتے اور امراء بھی خالی ہاتھ نہ جاتے۔<sup>(24)</sup>

## شیخ مبارک اور اکبر بادشاہ

داداجی میاں صاحب کی ولایت اور اثر پذیری کی خبریں اکبر بادشاہ تک بھی پہنچی، اسے ان سے ملنے کا شوق پیدا ہوا۔ 987ھ مطابق 1579ء کو بادشاہ ایک مہم کے لیے اس علاقے کی طرف آیا، اس کا گزر اور سے ہوا تو اس نے آپ کی زیارت کا قصد (ارادہ) کیا، پیغام دینے والے نے سید مبارک شاہ صاحب کو اطلاع دی، آپ نے فرمایا کہ بادشاہ کس طرح آنا چاہتا ہے؟ بتایا گیا ہاتھی پر بیٹھ کر، آپ ایسے مکان میں تھے جس کا دروازہ اتنا چھوٹا تھا کہ ہاتھی سوار تو کیا، گھڑ سوار بھی داخل نہیں ہو سکتا تھا، بحر حال آپ نے بادشاہ کو آنے کی اجازت دی، آپ کی کرامت سے وہ دروازہ اتنا کشادہ ہو گیا کہ بادشاہ ہاتھی پر سوار ہو کر اس مکان میں حاضر ہوا، ملاقات ہوئی، جب وہ واپس جانے لگا تو دروازہ اپنی اصلی حالت میں آگیا، آپ نے فرمایا: فقیروں کا امتحان لینے آیا ہے، اب خود بھی کچھ کر کے دکھا، بادشاہ مکان کی دیوار توڑ کر باہر آیا، پھر اس نے آپ کی بہترین رہائش اور وسیع و عریض مسجد اور پختہ باؤنڈری تعمیر کروادی۔<sup>(25)</sup> یہ وہی مقام ہے جو محلہ دائرہ کہلاتا ہے۔ بادشاہ اس کرامت سے مزید متاثر ہوا، اس نے دو گاؤں جو سلیم شاہ سوری نے آپ کے آستانے کے اخراجات کے لیے وقف کئے تھے وہ بحال کر دیئے اور مزید سات سو بیگہ زمین پر مشتمل اور کا چنبیلی باغ بھی پیش کیا۔<sup>(26)</sup>

## وفات و مدفن

داداجی میاں صاحب حضرت سید مبارک شاہ محدث الوری رحمۃ اللہ علیہ کا وصال 22 محرم 987ھ مطابق 21 مارچ

1579ء کو نوے (90) سال کی عمر میں الوری میں ہوا۔ تدفین الورشہر سے باہر ہوئی، بعد میں مرقد پر عالیشان مزار تعمیر کروایا گیا۔<sup>(27)</sup>

## عرس و محفل

خليفة اعلیٰ حضرت، امام المحدثین حضرت علامہ مفتی سید دیدار علی شاہ الوری<sup>(28)</sup> کے چچا جان صوفی کامل، مرشد دوران، عالم باعمل حضرت سید نثار علی شاہ رضوی مشہدی قادری چشتی صابری رحمۃ اللہ علیہ<sup>(29)</sup> آپ کے مزار پر مراقبہ کرتے اور ہر سال عرس کروایا کرتے تھے، عرس کی ایک نشست میں علمائے اہل سنت کے بیانات ہوتے تھے۔<sup>(30)</sup> اللہ پاک کی داداجی میاں حضرت سید مبارک شاہ محدث الوری پر رحمت ہو اور انکے صدقے ہماری مغفرت ہو۔

## حواشی و مراجع

(1) مستفاد، منتخب التواریخ فارسی، 563، روشن تحریریں، 130، نزهة الخواطر، 4/251۔ مقام ولادت معلوم نہ ہو سکا۔

(2) راجستھان کے لغوی معنی راجاؤں کی جگہ ہے۔ تقسیم ہند سے پہلے اسے راجپوتانہ بھی کہا جاتا تھا۔ راجستھان بھارت کی ایک شمالی ریاست ہے۔ یہ بلحاظ رقبہ بھارت کی سب سے بڑی ریاست ہے۔ راجستھان بھارت کے شمال مغربی حصے میں واقع ہے، اس کی زیادہ تر سرزمین بنجر اور بے آب و گیاہ (بغیر پانی و درخت) صحرائے تھار پر مشتمل ہے۔ راجستھان کا دارالحکومت اور سب سے بڑا شہر جے پور ہے۔ دیگر اہم شہروں میں الور، جودھ پور، اودے پور، کوٹہ، بیکانیر اور سوائی مادھوپور ہیں۔ راجستھان کو ایک عظیم شرف یہ حاصل ہے کہ اس کے شہر اجیمیر شریف میں سلطان الہند، خواجہ غریب نواز، معین الدین حضرت خواجہ سید حسن سخری اجیمیری رحمۃ اللہ علیہ کا مزار پر انوار ہے، جس کی زیارت کرنے کے لیے ہند بلکہ دنیا بھر سے سالانہ کروڑوں لوگ آتے اور آپ کے فیوض و برکات سے مالا مال ہوتے ہیں، راجستھان میں دنیا کے قدیم ترین پہاڑی سلسلوں میں مشہور سلسلہ کوہ ارولی پر بت (کالا پہاڑ) بھی ہے۔ ان کے علاوہ بھرت پور، راجستھان میں پرندوں کے لئے مشہور یونیسکو عالمی ثقافتی ورثہ میں شامل کیولاڈیو نیشنل

پارک ہے اور تین نیشنل ٹائیگر ریزور ☆ سوائی مادھوپور میں رنٹھسور نیشنل پارک، ☆ الور میں سرسکا ٹائیگر ریزور اور ☆ کوٹہ میں مکندر ایل ٹائیگر ریزور ہیں۔

(3) جے پور جسے گلابی شہر کے نام سے بھی جانا جاتا ہے، بھارت میں راجستھان ریاست کا دار الحکومت ہے۔ جے پور سیاحوں کے لیے بے پناہ کشش رکھتا ہے۔ 2008ء میں اسے ایشیا کا ساتواں بڑا سیاحتی مرکز قرار دیا گیا تھا۔  
(4) آمیر قلعہ ہند کی ریاست راجستھان کے آمیر شہر میں واقع ہے۔ اس کا کل رقبہ 4 کلومیٹر پر محیط ہے۔ آمیر قلعہ مغل راجپوت تعمیر کا ایک عمدہ شاہکار ہے، جو راجستھان کے دار الحکومت جے پور سے 12 کلومیٹر کے فاصلے پر واقع ہے۔

(5) روشن تحریریں، 128۔

(6) الور (Alwar) ہند کے صوبے راجستھان کا ایک اہم شہر ہے کوہِ ارولی پر بت کے دامن میں میدانی علاقے پر مشتمل ہے، جو دہلی سے 150 کلومیٹر کے فاصلے پر جانب جنوب مشرق ہے۔ (اردو دائرہ معارف اسلامیہ، 3/203، میو قوم اور میوات، 94، 95)

(7) مختلف ادوار میں میوات کے علاقے کا حدود و اربعہ بدلتا رہا ہے اس وقت علاقہ میوات جسے کہا جاتا ہے اس کی تفصیل یہ ہے: ☆ ریاست راجستھان: الور، کچھن گڑھ، تجارہ، رام گڑھ، کشن گڑھ، گوبند گڑھ، کٹھومر کا کچھ حصہ، بھرت پور، کامس، پہاری اور نگر کا کچھ حصہ ☆ ریاست ہریانہ: سہنہ بلاک، نوح، فیروز پور، جھرکا، بلب گڑھ کا مغربی حصہ ☆ ریاست اتر پردیش: چھانہ ضلع متھرا کے مغربی دیہات۔ (میو قوم اور میوات، 34 وغیرہ)

(8) 1372ء تا 1527ء خان زادہ راجپوت خاندان نے ریاست میوات پر حکومت کی اور اس وقت میوات ایک آزاد ریاست تھی۔ یہاں کے بادشاہ کو والی میوات کہا جاتا تھا۔

(9) جب پانی کے بہاؤ کے راستے میں نرم و سخت چٹانوں کی افقی (زمین سے آسمان کی جانب) تہیں یکے بعد دیگرے واقع ہوں، چٹانوں کی موٹائی زیادہ ہو اور نرم چٹانیں کٹ جائیں اور سخت چٹانیں اپنی جگہ باقی رہیں تو پانی ایک چادر کی شکل میں بلندی سے گرتا ہے، اسے آبشار (Waterfalls) یا جھرنا کہا جاتا ہے۔

(10) روشن تحریریں، 128، 129۔



(11) سلیم شاہ کا اصل نام اسلام خان سوری تھا، یہ بانی سوری سلطنت شیر شاہ سوری کا دوسرا بیٹا اور سلطنت سوری کا دوسرا حکمران تھا، اس کا انتقال 961ھ مطابق 1554ء میں ہوا۔

(12) تذکرہ اولیائے راجستھان، 2/39۔

(13) مرقع الوری، 49۔

(14) تذکرہ صوفیائے میوات، 292۔

(15) یہ واقعہ کس شخصیت کے بارے میں ہے؟ منتخب التواریخ فارسی میں ایک لائن میں شیخ اسلام فتح پوری اور دوسری لائن میں نام شیخ سلیم لکھا ہے، (منتخب التواریخ فارسی، 53، مرکز تحقیقات، رایانہ ای فائبر، اصفہان، ایران) البتہ منتخب التواریخ کے سب سے پہلے ترجمے (جو مولانا احتشام الدین مراد آبادی نے کیا ہے جسے مطبع نوکلشور، کھننؤ سے 1889ء میں شائع کیا گیا) میں شیخ سلیم فتح پوری لکھا ہے۔ (منتخب التواریخ، 236) یہی درست معلوم ہوتا ہے۔ کیونکہ شیخ سلیم فتح پوری چشتی اور شیخ سید مبارک شاہ الوری کا ایک ہی زمانہ ہے نیز اس زمانے میں شیخ اسلام فتح پوری نام سے کوئی مشہور شخصیت کا تذکرہ نہیں ملا۔

(16) شیخ الہند حضرت سیدنا شیخ محمد سلیم چشتی فاروقی کی ولادت 884ھ مطابق 1480ء میں سرائے علاء الدین زندہ پیر محل دہلی ہند میں ہوئی۔ آپ نے 29 رمضان المبارک 979ھ مطابق 14 فروری 1572ء کو وصال فرمایا، آپ کا عالی شان روضہ فتح پور سیکری (ضلع آگرہ، یوپی) ہند میں ہے۔ آپ اکابر اولیائے ہند سے ہیں۔ (تحفۃ الابرار، ص 251، اخبار الاخبار مترجم، ص 566، خزینۃ الاصفیاء، 2/361، 363)

(17) فتح پور سیکری بھارت کے صوبہ اتر پردیش میں واقع ایک شہر ہے۔ یہ آگرہ شہر سے 35 کلومیٹر دور واقع ہے۔ اس کی تعمیر مغل شہنشاہ اکبر نے 1570ء میں شروع کی اور شہر 1571ء سے 1585ء تک مغل سلطنت کا دار الحکومت رہا۔ شہر کی باقیات میں سے مسجد اور محل عالمی ثقافتی ورثہ قرار دیے جا چکے ہیں اور سیاحت کے لیے مشہور ہیں۔

(18) تاریخی زن تھمبور قلعہ جنوب مشرقی راجستھان کے سوائی مادھو پور ضلع میں واقع ہے، یہ کوٹ کے شمال مشرق میں تقریباً 110 کلومیٹر اور جے پور سے 140 کلومیٹر جنوب مشرق میں ہے، سوائی مادھو پور شہر اس قلعے سے 11 کلومیٹر کے فاصلے پر موجود ہے، جس میں ایئر پورٹ بھی ہے۔ اس قلعے کے آس پاس کے علاقے کو 1980ء میں حکومت ہند نے زن تھمبور نیشنل پارک کا نام دیا گیا ہے جس کا احاطہ 282 کلومیٹر ہے۔ اس کا نام تاریخی زن تھمبور قلعے

کے نام پر رکھا گیا ہے، جو پارک میں واقع ہے۔ جہاں جنگلی جانور چیتے، بچھ اور نیل گائے وغیرہ کثرت سے پائے جاتے ہیں۔ اس تفریحی مقام میں لوگ ملک بھر سے آتے ہیں۔

(19) مرقع الور، 49، 50۔

(20) مرقع الور، 57۔

(21) ملا عبدالقادر بدایونی کی پیدائش 947ھ مطابق 1541ء کی ہے، اس اعتبار سے یہ سال 963ھ ہے۔

(22) منتخب التواریخ مترجم، 446۔

(23) روشن تحریریں، 128۔

(24) تذکرہ اولیائے راجستھان، 2/39۔

(25) تذکرہ صوفیائے میوات، 294۔ روشن تحریریں صفحہ 129 میں یہ واقعہ شاہ جہاں کی طرف منسوب کیا ہے

مگر یہ بات درست نہیں، دیگر تمام کتب میں اکبر بادشاہ کا نام لکھا ہے۔

(26) تذکرہ صوفیائے میوات، 295۔

(27) نزہۃ النواظر، 4/251، روشن تحریریں، 130۔

(28) امام الحدیث حضرت مولانا سید محمد ویدار علی شاہ مشہدی نقشبندی قادری محدث اؤری رحمۃ اللہ علیہ، جید عالم،

استاذ العلماء اور مفتی اسلام تھے۔ آپ اکابرین اہل سنت سے تھے۔ 1273ھ مطابق 1856ء کو اؤر (راجستھان) ہند میں پیدا

ہوئے اور لاہور میں 22 رجب 1345ھ مطابق 26 جنوری 1927ء میں وصال فرمایا۔ دائر العلوم حزب الاخوان لاہور اور فتاویٰ

دیداریہ آپ کی یادگار ہیں۔ آپ کا مزار مبارک اندرون دہلی گیٹ محمدی محلہ، اندرون لاہور میں ہے۔ (فتاویٰ دیداریہ، ص 2)

(29) صوفی کامل، مرشد دوراں، عالم باعمل حضرت سید نثار علی شاہ قادری چشتی صابری رحمۃ اللہ علیہ کی ولادت

تقریباً 1840ء میں قصبہ موج پور (پھمن گڑھ، راجستھان) میں ہوئی اور 6 شوال 1328ھ مطابق 11 اکتوبر 1910ء

کو لاہور میں وصال فرمایا، آپ عالم باعمل، سلسلہ قادریہ چشتیہ کے شیخ طریقت اور لاہور کی مؤثر شخصیت تھے۔ (روشن


تحریریں، 132، 139)

(30) سیدی الہبرکات، 118۔

## سُنَّتِ كِي جہاریں

اَللّٰهُمَّ صَلِّ وَسَلِّمْ عَلٰى سَيِّدِنَا مُحَمَّدٍ وَعَلٰى اٰلِهِٖ وَسَلَّمَ  
 ماحول میں بکثرت منتشیں بھیجی اور سکھائی جاتی ہیں، ہر شہر و علاقہ میں مغرب کی نماز کے بعد آپ کے شہر میں ہونے والے دعوتِ اسلامی کے ہفتہ وار سنتوں بھرے اجتماع میں رضائے الٰہی کیلئے اٹھی اٹھی نیتوں کے ساتھ ساری رات گزارنے کی مندرجہ ذیل سنتوں کا اہتمام ہے۔ عاشقانِ رسول کے مندرجہ ذیل سنتوں میں پڑھنا، ثواب سنتوں کی ترغیب کیلئے ستر اور روزانہ گھبراہٹ کے ذریعے مندرجہ ذیل سنتوں کا اہتمام کر کے ہر مندرجہ ذیل سنتوں کو اپنی زندگی میں لانا اور اپنے بیٹوں کے ذریعے دارالافتاء کے ذریعے مندرجہ ذیل سنتوں کا اہتمام کرنا، ان سنتوں کا اہتمام کرنا، ان سنتوں سے پابندی رکھنا، اپنے بیٹوں سے نفرت کرنے اور ایمان کی حفاظت کیلئے گواہی کا ذمہ بننا۔

ہر اسلامی بھائی اپنا یہ ذمہ بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ ان سنتوں کا اہتمام اپنی اصلاح کی کوشش کے لیے ”مندرجہ ذیل سنتوں“ پر عمل اور ساری دنیا کے لوگوں کی اصلاح کی کوشش کے لیے ”مندرجہ ذیل سنتوں“ میں سرفرازی ہے۔ ان سنتوں کا اہتمام



شب و روز

For More Updates  
[news.dawateislami.net](http://news.dawateislami.net)